

بقیع

SEPTEMBER 2008

مفت سلسلہ اشاعت نمبر 173

غیر مسلموں سے میل جول کی

# شرعی حیثیت

تصنیف

پیشوا جامعہ اسلامیہ قاضی غلام احمد رضا

جمعیت اشاعت اہل سنت پاکستان

نور مسجد کاغذی بازار کسریہ

Ph : 021-2439799 Website : www.ishaateislam.net

غیر مسلموں سے میل جول

کی

# شرعی حیثیت

تصنیف

رئیس العلماء حضرت علامہ قاضی غلام محمود صاحب ہزاروی مدظلہ العالی

ناشر

جمعیت اشاعت اہلسنت (پاکستان)

نور مسجد، کاغذی بازار، بیٹھادر، کراچی، فون: 2439799

## پیش لفظ

عہد رسالت ہی میں ایک گروہ ایسا پیدا ہو گیا جو اپنے آپ کو مسلمان اور مومن کہتا اور صدق دل سے ایمان لانے کی قسمیں کھاتا اور حضور کے رسول ہونے شہادت دیتا اور آپ ﷺ کو رسول برحق ماننے کا اقرار تھا۔ دین کے اکثر اصولوں میں عامۃ المسلمین سے متفق نظر آتا، ان کا خدا، رسول، کلمہ اور قبلہ وہی جو عام صحابہ کا، اور نماز، روزہ، حج، زکوٰۃ میں بھی صحابہ سے اتفاق، مگر اپنے آپ کو دانشور سمجھتے ہوئے عامۃ المسلمین کو جاہل اور بے وقوف کہتا، ان پر زبان طعن دراز کرتا، اپنے آپ کو خوش پوش معزز طبقہ خیال کرتے ہوئے عام مسلمانوں کو ذلیل و حقیر کہتا، کفار کو ہی قابل لحاظ جانتا، ان کے خلاف محاذ آرائی سے اجتناب کرنا، جہاد میں شرکت سے معذرت کرنا، اپنی الگ دانش کدہ اور مسجد کی تعمیر کرنا اور سب سے بڑھ کر یہ کہ پس پردہ آقا کریم ﷺ پر طعن و اعتراض کرنا اور اس معاملے پر پُرسش پر سرے سے انکار کر دینا اور اگر انکار کی گنجائش نہ ہوتی تو اسے ہنسی اور مزاح قرار دیتے ہوئے قسمیں کھا کر کہنا کہ ہمارا مقصد گستاخی نہ تھا، اُن کا شیوہ تھا۔ چونکہ اسلام کے اس ابتدائی دور میں جب کہ مسلمانوں کے مقابلے میں کفار و مشرکین کی ایک مہیب قوت کھڑی تھی اور مقابلہ میں مسلمانوں کی تعداد بہت کم تھی، اس لئے بظاہر حالات کا تقاضہ تھا کہ مسلمانوں کی قوت کو مجتمع رکھا جائے، لہذا مسلمانوں کے اس دوسرے گروہ کی کوتاہیوں کو نظر انداز کر دیا جاتا، مسلمانوں کو باہمی مربوط رکھنے کے لئے آپس کے اختلاف کو نظر انداز کر کے اجتماعی مفاد کو پیش نظر رکھا جاتا۔ مگر اللہ تعالیٰ اور اس کے رسول ﷺ نے اس نازک موقع پر بھی دوسرے گروہ کے خلاف فتویٰ دینا ضروری جانا اور ان کی زبانی معذرت کے باوجود فرمایا:

”یہ بے ایمان ہیں، کافر ہیں، مُفسد ہیں، جھوٹے ہیں۔“

جیسا کہ سورہ بقرہ، توبہ اور منافقون کی متعدد آیات میں صراحت ہے، گویا اصول دین اور عبادات میں بظاہر اتفاق، اور پھر زبانی معذرت کے باوجود یہ انتہائی سخت فتویٰ دے کر اُن کو ملتِ اسلامیہ سے خارج کرنا ضروری قرار دیا گیا۔

قرآن وحدیث کے واضح اور صریح احکامات جو ان سے تعلقات، میل جول اور روابط کے متعلق ہیں، ان احکامات سے عوام الناس کو روشناس کروانے کے لئے صحابہ، تابعین، تبع تابعین،

نام کتاب : غیر مسلموں سے میل جول کی شرعی حیثیت

تصنیف : حضرت علامہ قاضی غلام محمود صاحب ہزاروی

سن اشاعت : رمضان المبارک ۱۴۲۹ھ - ستمبر ۲۰۰۸ء

تعداد اشاعت : ۲۸۰۰

ناشر : جمعیت اشاعت الہدٰی (پاکستان)

نور مسجد کاغذی بازار، ٹنڈو، کراچی، فون: 2439799

خوشخبری: یہ رسالہ website: www.ishaateislam.net

پر موجود ہے۔

ائمہ، فقہاء، علماء اپنے اپنے دور میں سعی کرتے رہے اور انہی میں سے ایک حضرت علامہ قاضی غلام محمود ہزاروی صاحب ہیں جنہوں نے بڑی اچھی تحقیق قرآن و سنت اور متقدمین و متاخرین کے فتاویٰ کی روشنی میں پیش کی ہے، الحمد للہ جمعیت اشاعت اہلسنت اسے نئی کمپوزنگ بمعہ مزید تخریج کے اپنے مفت سلسلہ اشاعت کے 173 ویں نمبر پر شائع کرنے کی سعادت حاصل کر رہی ہے۔

حضرت موصوف نے بڑے سلیس پھرائے میں یہ بات باور کروائی ہے کہ باپ ہو یا بھائی، استاذ ہو یا شیخ، اگر خدا نخواستہ کوئی گستاخی اور بے ادبی کا ارتکاب کرتا ہے تو اس سے کسی قسم کی محبت اور عقیدت نہ رکھی جائے بصورت دیگر ہمیشہ ہمیشہ کی ہلاکت اور بربادی ہے۔  
اللہ تعالیٰ ادارے اور مصنف کی اس سعی کو قبول فرمائے اور آخرت کی نجات کا سامان بنائے۔ آمین

نقطہ

محمد عرفان الضیائی

بسم الله الرحمن الرحيم  
الحمد لله رب العالمين والصلاة والسلام على رسوله الكريم و  
على آله واصحابه اجمعين

## استفتاء

کیا فرماتے ہیں علماء دین شرع متین اس ضروری مسئلہ کے بارے میں زید کہتا ہے کہ غیر مسلموں، مثل یہود، نصاریٰ، ہندوؤں اور سکھوں کے ساتھ ہاتھ ملانا، نشست و برخاست رکھنا واریعات وغیرہ جیسے معاملات رکھنا جائز ہے، بے شک مسلمان ان کے ہاتھ سے کھائے اور پئے نہ، زید کے نزدیک بالخصوص یہود و نصاریٰ کے ساتھ معاملات رکھنے کے جواز کی یہ دلیل ہے کہ وہ کتابی ہیں، لیکن بکر کہتا ہے کہ موجودہ دور کے عیسائی اور یہودی مشرک ہیں، ان کے ساتھ کسی قسم کا تعلق رکھنا شرعاً ناجائز ہے، ہندوؤں اور سکھوں کے ساتھ بھی بوجہ اُن کے کافر و مشرک ہونے کے کسی قسم کا تعلق رکھنا روا نہیں، زید یہاں اعتراض کرتا ہے کہ اگر غیر مسلموں کے ساتھ تعلقات رکھنے پر اس قدر شرعی پابندی ہے تو پھر مسلمان غیر مسلموں کی تیار کردہ مصنوعات، خورد و نوش کی اشیاء اور ادویات وغیرہ کیوں استعمال کرتے ہیں؟

الغرض از روئے شریعت مطہرہ علی صاحبہا الصلوٰۃ والسلام غیر مسلموں کے ساتھ معاشرتی بائیکاٹ کا حکم واضح فرمائیں۔ جَزَاكُمُ اللّٰهُ اَحْسَنَ الْجَزَاءِ

## الجواب

الجواب باسم اللہم للصواب، بِسْمِ اللّٰهِ الرَّحْمٰنِ الرَّحِیْمِ، حامداً  
مصلیاً و مسلماً

شرعی نقطہ نظر سے غیر مسلموں کے ساتھ قلبی دوستی و یارانہ جائز نہیں، اس سلسلے میں قرآن کریم سے دلائل ملاحظہ فرمائیں:

## دلیل اول

اللہ تبارک و تعالیٰ ارشاد فرماتا ہے:



﴿يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ ط وَ مَنْ يَتَوَلَّهُمْ مِنْكُمْ فَإِنَّهُ مِنْهُمْ﴾ (المائدة: ۵۱/۵)

ترجمہ: اے ایمان والو نہ بناؤ یہود اور نصاریٰ کو (اپنا) دوست (مددگار) وہ آپس میں ایک دوسرے کے دوست ہیں اور جس نے دوست بنایا انہیں تم میں سے سودہ اُن ہی میں سے ہے۔

## دلیل دوم

دوسری جگہ قرآن پاک میں ارشاد باری تعالیٰ ہے:

﴿لَا يَتَّخِذُ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ وَمَنْ يَفْعَلْ ذَلِكَ فَلَيْسَ مِنَ اللَّهِ فِي شَيْءٍ إِلَّا أَنْ تَتَّقُوا مِنْهُمْ تُقَا ط وَ يُحَذِّرْكُمْ اللَّهُ نَفْسَهُ ط﴾ (آل عمران: ۳۸/۳)

ترجمہ: نہ بنائیں مسلمانوں کا فروں کو اپنا دوست، مومنوں کو چھوڑ کر اور جس نے کیا یہ کام پس نہ رہا (اُس کا) اللہ تعالیٰ سے کوئی تعلق، مگر یہ کہ تم اُن سے کچھ ڈرو اور اللہ تمہیں اپنے غضب سے ڈراتا ہے۔

## دلیل سوم

تیسری جگہ قرآن پاک میں ارشاد ہوتا ہے:

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِمْ بِالْمُؤَدَّةِ﴾ (الممتحنہ: ۱۰/۶۰)

ترجمہ: اے ایمان والو! میرے دشمن اور اپنے دشمن یعنی کافر کو دوست نہ بناؤ کہ تم اُن کو پیغام بھیجو دوستی کے۔

پھر اس کے آخر میں فرمایا:

﴿وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ﴾

ترجمہ: جس شخص نے ان سے دوستی کی تو وہ سیدھے راستے سے گمراہ ہو گیا۔

## دلیل چہارم

اور پھر قرآن کریم میں چوتھے مقام پر اللہ تعالیٰ نے فرمایا:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ﴾ (المجادلہ: ۵۸/۲۲)

ترجمہ: آپ نہ پائیں گے کسی قوم کو جو یقین رکھتے ہوں اللہ تعالیٰ پر اور آخرت کے دن پر کہ دوستی کریں ایسے لوگوں سے جو مخالف ہیں، اللہ تعالیٰ کے اور اُس کے رسول (ﷺ) کے، خواہ وہ (اُن کے) اپنے باپ دادا ہی ہوں، یا اپنی اولاد، یا اپنے بھائی یا اپنے خاندان والے۔

## کفار کے ساتھ مسلمانوں کے تعلقات کیسے ہونے چاہئیں؟

یہ مضمون بہت سی آیات قرآنیہ میں تجلّیٰ اور مُفَضِّل مذکور ہے جس میں مسلمانوں کو غیر مسلموں کے ساتھ موالات، دوستی اور محبت سے حدّات کے ساتھ روکا گیا ہے، ان تصریحات کو دیکھ کر حقیقت حال سے ناواقف غیر مسلموں کو تو یہ شبہ ہو جاتا ہے کہ مسلمانوں کے مذہب میں غیر مسلموں سے کسی قسم کی رواداری اور تعلق بلکہ حسن اخلاق کی بھی کوئی گنجائش نہیں، اور دوسری طرف اس کے مقابل جب قرآن کریم کی بہت سی آیات سے اور رسول کریم ﷺ کے ارشادات و عمل سے اور خلفائے راشدین اور دوسرے صحابہ کرام رضوان اللہ تعالیٰ عنہم اجمعین کے تعامل سے غیر مسلموں کے ساتھ احسان، سلوک، ہمدردی اور غم خواری کے ایسے واقعات ثابت ہوتے ہیں جن کی مثالیں دنیا کی اقوام میں ملنا مشکل ہیں۔

ایسے احکامات اور واقعات سے ایک سطحی نظر رکھنے والے مسلمان کو بھی قرآن و سنت کے احکام و ارشادات میں باہم تعارض اور تضادم محسوس ہونے لگتا ہے مگر یہ دونوں خیال قرآن پاک کی حقیقی تعلیمات پر طائرانہ نظر اور ناقص تحقیق کا نتیجہ ہوتے ہیں، اگر مختلف مقامات سے قرآن پاک کی آیات کو (جو اس معاملہ سے متعلق ہیں) جمع کر کے غور کیا جائے تو غیر مسلموں کے لئے وجہ شکایت باقی رہتی ہے نہ آیات و روایات میں کسی قسم کا تعارض اس لئے اس مقام کی پوری

تشریح کر دی جاتی ہے جس سے موالات اور احسان و سلوک یا ہمدردی و غمخواری میں باہمی فرق اور ہر ایک کی حقیقت بھی معلوم ہو جائے گی اور یہ بھی پتہ چل جائے گا کہ ان میں کونسا درجہ جائز اور کونسا درجہ ناجائز ہے اس کی وجہ کیا ہیں۔

بات دراصل یہ ہے کہ دو شخصوں یا جماعتوں میں تعلقات کے مختلف درجات ہوتے ہیں جو کہ مندرجہ ذیل ہیں:

**پہلا درجہ:** ایک درجہ تعلق کا قلبی موالات یا دلی مؤدت و محبت ہے یہ صرف مؤمنین کے ساتھ مخصوص ہے غیر مؤمن کے ساتھ مؤمن کا یہ تعلق کسی حال میں بھی قطعاً جائز نہیں۔

**دوسرا درجہ:** دوسرا درجہ مواصلات کا ہے جس کے معنی ہمدردی و خیر خواہی اور نفع رسانی کے ہیں، یہ بجز کفار اہل حرب (اہل حرب سے مراد وہ غیر مسلم ہیں جو مسلمانوں کے ساتھ برسرِ پیکار و جنگ ہوں) کے باقی سب غیر مسلموں کے ساتھ جائز ہے۔

### دلیل پنجم

سورہ مجملہ میں اس کی تفصیل بیان کی گئی ہے، جس میں ارشاد باری تعالیٰ ہے:

﴿لَا يَنْهٰكُمْ اللّٰهُ عَنِ الدِّينِ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِّنْ دِيَارِكُمْ اَنْ تَبَرُّوهُمْ وَ تُقْسِطُوْا اِلَيْهِمْ﴾ (المائدہ: ۸/۶۰)

ترجمہ: اللہ تم کو منع نہیں کرتا ان سے جوڑتے نہیں تم سے دین پر اور نکال نہیں تمہیں تمہارے گھروں سے کہ ان کے ساتھ احسان کرو اور انصاف کا سلوک کرو۔

**تیسرا درجہ:** تیسرا درجہ مدارت کا ہے جس کا معنی ظاہری خوش خلقی اور دوستانہ برتاؤ کے ہیں، یہ بھی تمام غیر مسلموں کے ساتھ جائز ہے جب کہ اس سے مقصود اُن کو دینی نفع (دینی نفع سے مراد اسلام کی دعوت دینا کہ وہ اسلام قبول کر لیں اور اپنی طاقت سنواریں) پہنچانا ہو، یا وہ اپنے مہمان ہوں، یا اُن کے شر اور ضرر رسانی سے اپنے آپ کو بچانا مقصود ہو۔ دلیل دوم میں سورہ آل عمران کی مذکورہ آیت میں ﴿اَلَا اَنْ تَقْتُلُوْا مِنْهُمْ نَفْسًا﴾ سے یہی درجہ مدارت کا مراد ہو یعنی کافروں سے معاملات جائز نہیں مگر ایسی حالت میں کہ جب تم اُن سے بچاؤ کرنا چاہو اور چونکہ

مدارت میں بھی صورت موالات کی ہوتی ہے اس لئے اس کو موالات سے مستثنیٰ قرار دیا گیا ہے۔  
**چوتھا درجہ:** چوتھا درجہ موالات کا ہے کہ اُن سے تجارت یا اُجرت و ملازمت اور صنعت و حرفت کے معاملات کئے جائیں یہ بھی تمام غیر مسلموں کے ساتھ جائز ہے، بجز ایسی حالت کے کہ ان معاملات سے عام مسلمانوں کو نقصان پہنچتا ہو، رسول کریم ﷺ اور خلفائے راشدین اور دوسرے صحابہ کرام رضوان اللہ تعالیٰ عنہم اجمعین کا تعامل اس پر شاہد ہے، فقہاء نے اسی بنا پر کفار اہل حرب کے ہاتھ اسلحہ فروخت کرنے کو ممنوع قرار دیا ہے اور باقی تجارت وغیرہ کی اجازت دی ہے، اسی طرح اُن کے ملازم رکھنا یا خود ان کا کارخانوں اور اداروں وغیرہ میں ملازم ہونا یہ سب جائز ہے، اس تفصیل سے آپ کو یہ تو معلوم ہو گیا ہو گا کہ قلبی اور دلی دوستی و محبت تو کسی کافر کے ساتھ کسی حال میں بھی جائز نہیں اور احسان و ہمدردی اور نفع رسانی بجز اہل حرب (جنگجو کفار) کے اور سب کے ساتھ جائز ہے، اسی طرح ظاہری خوش خلقی اور دوستانہ برتاؤ بھی سب کے ساتھ جائز ہے جب کہ اس کا مقصد مہمان کی خاطر داری یا غیر مسلموں کو دینی معلومات اور دینی نفع پہنچانا یا اپنے آپ کو اُن کے کسی داؤ، نقصان اور ضرر سے بچانا ہو۔

رسول کریم ﷺ جو رحمۃ للعالمین ہو کر اس دنیا میں تشریف لائے، آپ ﷺ نے غیر مسلموں کے ساتھ جو احسان و ہمدردی اور خوش خلقی کے معاملات کئے، اس کی نظیر دنیا میں ملنا مشکل ہے، فاروق اعظم رضی اللہ تعالیٰ عنہ نے غیر مسلم محتاج ذمیوں کو مسلمانوں کی طرح بیت المال سے وظیفہ دیئے، خلفائے راشدین اور صحابہ کرام کے معاملات اس قسم کے واقعات سے بھرے پڑے ہیں، یہ سب مواصلات یا مدارت یا معاملات کی صورتیں تھیں اور جس موالات و قلبی دوستی سے منع کیا گیا ہے وہ نہ تھی۔

### غیر مسلموں کے ساتھ قلبی موالات سے منع کرنے کی حکمت

اس تفصیل و تشریح سے ایک طرف تو یہ معلوم ہو گیا کہ غیر مسلموں کے لئے اسلام میں کتنی رواداری اور حسن سلوک کی تعلیم ہے، دوسری طرف جو ظاہری تعارض ترک موالات کی آیات سے محسوس ہوتا تھا وہ بھی رفع ہو گیا، اب ایک بات یہ باقی رہ گئی کہ قرآن پاک نے کفار کے ساتھ موالات، قلبی دوستی اور دلی محبت کو اتنی شدت کے ساتھ کیوں روکا کہ وہ کسی حال میں بھی کسی کافر کے ساتھ جائز نہیں رکھی اس میں کیا حکمت ہے؟ اس کی ایک خاص وجہ یہ ہے کہ اسلام کی نظر میں

اس دنیا کے اندر انسان کا وجود عام جانوروں یا جنگل کے درختوں اور گھاس پھوس کی طرح نہیں کہ پیدا ہوئے پھلے پھولے اور پھر مر سڑ کر ختم ہو گئے بلکہ انسان کی زندگی اس جہاں میں ایک مقصدی زندگی ہے، اس کی زندگی کے تمام اور اس کا کھانا، پینا، اٹھنا بیٹھنا، سونا جاگنا، یہاں تک کہ جینا اور مرنا سب ایک مقصد کے گرد گھومتے ہیں، جب تک وہ اس مقصد کے مطابق ہے تو یہ سارے کام صحیح اور درست ہیں اور اگر اس کے مخالف ہے کہ تو یہ سب کے سب غلط ہیں، دانائے روم رحمۃ اللہ تعالیٰ علیہ نے فرمایا:

زندگی از بہر ذکر و بندگی است بے عبادت زندگی شرمندگی است (۱)  
جو انسان اس مقصد سے ہٹ جائے وہ عارف رومی رحمۃ اللہ تعالیٰ علیہ اور دیگر اہل حقیقت کے نزدیک انسان ہی نہیں، اسی لئے تو فرمایا:

آنچه مے بینی خلاف آدم اند نیستند آدم غلاف آدم اند (۲)  
یعنی، ذکر خداوندی اور عبادت الہی کے بغیر جو انسان نظر آتے ہیں ان کی شکلیں آدمیوں کی ہیں لیکن حقیقت میں یہ انسان نہیں ہیں، قرآن کریم نے اسی مقصد کا اقرار انسان سے ان الفاظ میں لیا ہے:

﴿قُلْ إِنِّ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ (الانعام: ۱۶۲/۶)

ترجمہ: آپ کہتے کہ میری نماز اور میری قربانی اور میری زندگی اور میری موت سب اللہ تعالیٰ رب العالمین کے لئے ہے۔

جب انسان کی زندگی کا مقصد اللہ تعالیٰ رب العالمین کی اطاعت و عبادت ٹھہرا تو دنیا کے کاروبار، ریاست و سیاست اور عائلی و منزلی تعلقات سب کے سب اس کے تابع ٹھہرے، تو جو انسان کے اس مقصد کے مخالف ہیں، وہ انسان کے سب سے بڑے دشمن ہیں اور اس دشمنی میں چونکہ شیطان سب سے آگے ہیں، اس لئے قرآن حکیم نے فرمایا:

﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا﴾ (فاطر: ۶/۳۵)

ترجمہ: شیطان تمہارا دشمن ہے اس کی دشمنی کو ہمیشہ یاد رکھو۔

۱۔ یعنی، زندگی اللہ تعالیٰ کے ذکر اور اس کی بندگی کے لئے ہے بے عبادت زندگی شرمندگی ہے۔ نبی

۲۔ وہ جنہیں تو دیکھے کہ وہ حضرت آدم علیہ السلام کی تعلیمات کے خلاف ہیں وہ آدمی ہیں آدمی کے لباس میں

بے نیکی

چونکہ پیٹ انسان سے گناہ کر داتا ہے اس لئے حدیث شریف میں فرمایا:

“أَعْدَى عَدُوِّكَ الَّذِي بَيْنَ أَيْدِكَ وَ أَرْجَاكَ” (۳)

یعنی، تیرا سب سے بڑا دشمن تیرا اپنا پیٹ ہے۔

اسی طرح جو لوگ شیطانی وسوسا کے پیروا اور انبیاء علیہم السلام کے ذریعے آئے ہوئے احکام خداوندی کے مخالف ہیں، ان کے ساتھ دلی ہمدردی اور قلبی دوستی اُس شخص کی ہو ہی نہیں سکتی جس کی زندگی ایک مقصدی زندگی ہے اور دوستی و دشمنی اور موافقت و مخالفت سب اس مقصد کے تابع ہیں، اسی مضمون کو ”صحیحین“ کی ایک حدیث مبارکہ میں اس طرح ارشاد فرمایا گیا ہے:

“مَنْ أَحَبَّ لِلَّهِ وَ أَبْغَضَ لِلَّهِ فَقَدْ اسْتَكْمَلَ إِيمَانَهُ” (۴)

یعنی، جس شخص نے اپنی دوستی اور دشمنی کو صرف اللہ تعالیٰ کے لئے وقف کر دیا،

اس نے اپنا ایمان مکمل کر لیا۔

معلوم ہوا کہ ایمان کی تکمیل اس وقت ہوتی ہے جب انسان اپنی محبت و دوستی اور نفرت و دشمنی کو اللہ تعالیٰ کے تابع بنا دے۔ اس لئے مومن کی قلبی موالات و مؤذات صرف اُسی کے لئے ہو سکتی ہے جو اس مقصد کا ساتھی اور اللہ تعالیٰ جل شانہ کا تابع فرمان ہو۔ دیکھئے نوح علیہ السلام نے جب بیٹے کو غرق ہوتا دیکھ کر عرض کیا:

﴿إِنِّ ابْنِي مِنْ أَهْلِي﴾ (ہود: ۱۱/۴۵)

ترجمہ: اے میرے رب میرا بیٹا میرے اہل سے ہے۔

تو یہ مطابق تیرے وعدہ کے بچنا چاہئے تو جواب ملا:

﴿إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ﴾ (ہود: ۱۱/۴۶)

ترجمہ: یہ تیرے اہل سے نہیں ہے کہ یہ تو بد اعمال ہے۔

اسی لئے قرآن حکیم کی مذکورہ بالا آیتوں میں کافروں کے ساتھ دلی اور قلبی موالات اور دوستی کرنے والوں کے بارے میں کہا گیا کہ وہ انہی میں سے ہیں اور ظاہری طور پر ایسی نشست و

۳۔ موسوعة اطراف الحديث النبوي الشريف: ۱/۲، وفيه “أعدى عدوك نفسك التي بين

جنبك” عن اتحاف السادة المتقين للزبيدي و المغني عن حمل الأسفار للعراقي

۴۔ سنن أبي داود، كتاب السنة، باب الدليل على زيادة الإيمان و نقصانه، برقم: ۴۶۸۱، ۴۶۸۲۔

أيضاً المعجم الكبير، برقم: ۷۶۱۳، ۱۲۴/۸، ۲۵۱، و برقم: ۷۷۳۷، ۷۷۳۸، ۱۷۷/۸



برخاست اُن کے ساتھ رکھنا کہ جو اُن کے ساتھ دوستی کی غمازی کرے اور اس پر دلالت کرے یہ بھی نہ چاہئے کہ اللہ تعالیٰ فرماتا ہے:

اولاً: ﴿فَلَا تَقْعُدُوا بَعْدَ الذِّكْرِى مَعَ الْقَوْمِ الظَّالِمِينَ﴾ (الانعام: ۶۸)

ترجمہ: مت بیٹھو یا اُن کے بعد ظالم قوم کے پاس۔

اور فرمایا:

ثانیاً: ﴿وَلَا تَرْكَنُوا إِلَى الَّذِينَ ظَلَمُوا فَتَمَسَّكُمُ النَّارُ﴾ (ہود: ۱۱۳)

ترجمہ: اور مت جھکو اُن کی طرف جنہوں نے ظلم کیا ورنہ چھوئے گی تمہیں بھی آگ۔

اور ارشاد فرمایا:

ثالثاً: ﴿فَاعْرِضْ عَنْ مَن تَوَلَّى عَنْ ذِكْرِنَا وَلَمْ يُرِدْ إِلَّا الْحَيٰوةَ الدُّنْيَا﴾ (النجم: ۲۹/۵۳)

ترجمہ: پس آپ رخ انور پھیر لیجئے اس (بد نصیب) سے جس نے ہمارے ذکر سے روگردانی کی اور نہیں خواہش رکھتا مگر دنیوی زندگی کی۔

اور فرمایا:

رابعاً: ﴿يَا أَيُّهَا النَّبِيُّ جَاهِدِ الْكُفْرَ وَالْمُنَافِقِينَ وَاعْلُظْ عَلَيْهِمْ﴾ (التہیم: ۹/۶۶)

ترجمہ: اے نبی (ﷺ) کفار اور منافقین سے جہاد جاری رکھو اور اُن پر سختی کرو۔

اور فرمایا:

خامساً: ﴿وَلَا تَسُدَّنْ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الْحَيٰوةِ الدُّنْيَا لِنَفْتِنَهُمْ فِيهِ وَرِزْقُ رَبِّكَ خَيْرٌ وَأَبْقَىٰ﴾ (طہ: ۱۳۱)

ترجمہ: آپ مشتاق نگاہوں سے نہ دیکھئے اُن چیزوں کی طرف جن سے ہم نے لطف اندوز کیا ہے کافروں کے چند گروہوں کو، یہ شخص زیب و زینت ہیں دنیوی زندگی کی (اور انہیں اس لئے دی ہیں) تاکہ ہم آزمائیں انہیں ان (چیزوں) سے اور آپ کے رب کی عطا بہتر اور ہمیشہ رہنے والی ہے۔

اس آیت کریمہ کی تفسیر میں امام ابو بکر الجصاص الرازی رحمۃ اللہ تعالیٰ علیہ تفسیر احکام القرآن میں لکھتے ہیں:

فنهى بعد النهى عن مجالستهم و ملا طفتهم عن النظر إلى أموالهم

و أحوالهم في الدنيا (تفسیر احکام القرآن، ج ۲ ص ۹)

یعنی، پہلے تو اللہ تعالیٰ نے مسلمانوں کو کفار کے ساتھ نشست و برخاست رکھنے اور ان کے ساتھ نرمی کرنے سے منع فرمایا اور اب اُن کے مالوں اور اُن کے دنیاوی حالات پر نظر کرنے سے منع فرمایا جا رہا ہے۔

اسی طرح شروع کتاب میں دلیل دوم کے ضمن میں پیش کی جانے والی آیت کریمہ کی تفسیر میں امام جصاص راوی رحمۃ اللہ علیہ فرماتے ہیں:

الایہ فیہ نہی عن اتخاذ الکافرین اولیاء لآلہ جزم الفصل فهو إذا

نہی و لیس بخبر قال ابن عباس (رضی اللہ تعالیٰ عنہما): نہی اللہ تعالیٰ المؤمنین بهذا الآية أن یلا طعنوا الکفار و نظیر ما من الآ قوله تعالیٰ ﴿لَا تَتَّخِذُوا بَطَانَةً مِنْ دُونِكُمْ لَا يَأْلُونَكُمْ خَبَالًا﴾ (الایہ ایضاً، ج ۲ ص ۹)

یعنی، اس میں مسلمانوں کو اس بات سے منع کیا گیا ہے کہ وہ کافروں کو اپنا دوست بنائیں کیونکہ یہ آیت نبی (یعنی منع) ہے خبر نہیں اور حضرت ابن عباس (رضی اللہ تعالیٰ عنہما) نے فرمایا کہ اللہ تعالیٰ نے اس آیت سے مومنوں کو اس بات سے منع فرمایا ہے کہ وہ کفار کے ساتھ نرمی کا برتاؤ کریں اور اس کی نظیر (آیات قرآنی میں) یہ آیت ہے کہ اللہ تعالیٰ نے فرمایا: ”اے ایمان والو! نہ بناؤ اپنا راز دار غیروں کو وہ کسر نہ اٹھا رکھیں گے، تمہیں خرابی پہنچانے میں۔“ (آل عمران: ۱۱۸/۳)

مذکورہ بالا دلیل دوم والی آیت کریمہ کے آخر میں اللہ تعالیٰ ارشاد فرماتا ہے:

﴿وَيُحَذِّرُكُمُ اللَّهُ نَفْسَهُ﴾ (آل عمران: ۲۸/۳)

ترجمہ: اللہ تعالیٰ تم کو اپنی ذات عظیم سے ڈراتا ہے۔



## بد عقیدہ سے میل جول امام اہل سنت کی نظر میں

بِسْمِ اللّٰهِ الرَّحْمٰنِ الرَّحِیْمِ، حَامِداً مُّصْلِیاً وَ مُسْلِماً عَلٰی حَبِیْبِهِ

مُحَمَّدٌ وَ آلِهِ وَ أَصْحَابِهِ وَ أَتْبَاعُهُ أَجْمَعِينَ، اَمَّا بَعْدُ

بد مذہبوں کے ساتھ دوستی و یاری، میل جول، ان کے اجتماعات میں شرکت، یا اکٹھے اجتماعات منعقد کرنا، ان کی غمی و شادی میں شرکت کرنا، ان کے پاس برضا و رغبت جانا یا ان کو اپنے ہاں بلانا از روئے قرآن و احادیث مبارکہ کم از کم ناجائز و حرام ہے۔

فتاویٰ رضویہ میں یہ سوال و جواب مذکور ہے۔

رافضیوں سے قرابت داری کرنا حرام اور ناجائز ہے

سوال: جس شخص کی قرابت داری رافضیوں شیعوں سے ہو اور ان کے کھانے پینے میں اور زیست و مرگ میں بھی شامل ہو اور کوئی سمجھائے تو اس کا یہ جواب دے کہ ہم سے یہ ترک ہو نہیں سکتا (۲) زید کی والدہ کا یہ عقیدہ ہے کہ حضرت علی شیر خدا اکرم اللہ وجہہ کے برابر کسی صحابی کا رتبہ نہیں ہے، ایسے لوگوں کا کیا حکم ہے؟

الجواب: (۱) رافضیوں شیعوں سے میل جول حرام ہے اور اس کا مرتکب اگر رافضی نہ بھی ہو تو سخت درجہ کا فاسق فاجر ضرور ہے اور جب وہ اس پر اصرار کرتا ہے تو مسلمانوں پر لازم ہے کہ خود اس سے ملنا جلنا ترک کر دیں، اللہ تعالیٰ نے فرمایا:

﴿وَ اِمَّا يُنَسِيَنَّكَ الشَّيْطَانُ فَلَا تَقْعُدْ بَعْدَ الذِّكْرِىٰ مَعَ الْقَوْمِ

الظَّالِمِيْنَ﴾ (الانعام: ۶۸/۶)

(ترجمہ: اگر تجھ کو شیطان بھلائے تو یاد آ جانے پر ظالم لوگوں کے ساتھ نہ بیٹھا کر۔)

مطلب یہ ہے کہ اگر بغیر کسی خاص ارادے کے ایسے اجتماع میں شامل ہو جائے تو جب مجھے صبح مسئلہ یاد آ جائے تو اب فوراً اٹھ جانا چاہئے کیونکہ اب اگر دیر کرے گا تو پھر بالارادہ ان کے ساتھ اختلاط شمار ہوگا)

(۲) زید کی والدہ عقیدہ مذکورہ کے سبب اہلسنت سے خارج اور ایک گمراہ فرقہ تفضیلیہ میں داخل ہے، جن کو ائمہ دین نے رافضیوں کا چھوٹا بھائی کہا ہے، واللہ تعالیٰ اعلم (فتاویٰ رضویہ، جلد دہم)

ایسا نہ ہو کہ چند روزہ اغراض و مقاصد کی خاطر موالات کفار میں مبتلا ہو کر اللہ تعالیٰ جل شانہ کو ناراض کر بیٹھو، اور چونکہ موالات کا تعلق دل سے ہے اور دل کا حال اللہ تعالیٰ کے سوا کوئی ظاہر بین آدمی کب جان سکتا ہے، اس لئے یہ ہو سکتا ہے کہ کوئی شخص واقع میں تو کفار کی موالات و دوستی اور محبت میں مبتلا ہو مگر زبانی انکار کرے، اسی لئے اللہ تعالیٰ نے ایک دوسرے مقام پر ارشاد فرمایا:

﴿قُلْ اَنْ تَغْفِرُوْا مَا فِیْ صُدُوْرِكُمْ اَوْ تُبْذَرُوْا یَعْلَمُ اللّٰهُ﴾ (آل عمران:

۲۹/۳)

ترجمہ: تم کہہ دو کہ اگر تم چھپاؤ گے اپنے دل کی بات یا اسے ظاہر کرو گے تو اللہ تعالیٰ اس کو جانتا ہے۔

غرض یہ کہ یہ انکار و حیلہ اللہ تعالیٰ کے سامنے تو نہیں چل سکتا۔

کارہا باخلق آری جملہ راست با خدا تزیور و حیلہ کے رداست یعنی لوگوں کے ساتھ تو سب کام ٹھیک طریقہ سے کرتے ہو، اب خود ہی سوچو خدا کے ساتھ یہ حیلے اور بہانے کب جائز ہیں۔

واللہ تعالیٰ اعلم بالصواب و علمہ اتم و احکم صلی اللہ تعالیٰ علی حبیبہ محمد و آلہ و أصحابہ اجمعین و الحمد لله رب العلمین

قاضی غلام محمود ہزاروی کان اللہ

۱۱ محرم الحرام ۱۴۰۹ھ، مطابق ۲۵ اگست ۱۹۸۸ء

ہری پور ہزارہ، پاکستان

”آج کل کے روافض تو اسلام سے خارج ہیں۔“ (فتاویٰ رضویہ، جلد دہم، ص ۴۰۹)  
 ”روافض کی بنائی ہوئی مسجد شرعاً مسجد نہیں نماز اس میں ایسی ہوگی جیسے کسی گھر میں، اگر محلہ میں کوئی مسجد اہلسنت کی ہے تو اسے چھوڑ کر اس میں (روافض کی بنائی ہوئی مسجد میں) پڑھنا ترک مسجد ہوگا، اور ترک مسجد بلا عذر شرعی جائز نہیں، حدیث میں ہے:

”لَا صَلَاةَ لِحَارِ الْمَسْجِدِ إِلَّا فِي الْمَسْجِدِ“ (۵)

اور اگر کوئی مسجد نہیں تو اپنی مسجد بنائیں یا اس کو مول لے کر وقف کر دیں۔ (فتاویٰ رضویہ، جلد دہم، ص ۴۱۵)  
 ”فتاویٰ رضویہ“ میں ایک سوال و جواب مسطور لکھا ہے:

سُتُیوں کو بد مذہبوں سے میل جول رکھنا ناجائز ہے

سوال: شیعہ قوم سے سنی کہاں تک شریک ہو سکتے ہیں؟

الجواب: سنیوں کو غیر مذہب والوں سے اختلاط، میل جول ناجائز ہے، رسول اللہ ﷺ نے فرمایا:

”فَيَاكُمْ وَإِيَاهُمْ لَا يَصْلُونَكُمْ وَلَا يَفْتُونَكُمْ“ (۶)

بد مذہبوں سے الگ تھلگ رہو کہ کہیں وہ تمہیں گمراہ نہ کر دیں اور فتنے میں نہ ڈال دیں۔

شیعہ کے ساتھ شرکت کہیں تک بھی نہیں آیت وحدیث میں مطلقاً ممانعت فرمائی بلکہ ایک حدیث خاص اس قوم کا نام لے کر آئی کہ

يَأْتِي قَوْمٌ يَقَالُ لَهُمْ نَبِيٌّ يَقَالُ لَهُمُ الرَّافِضَةُ لَا يَشْهَدُونَ جُمُعَةً وَلَا

جَمَاعَةً وَيَطْعَنُونَ السَّلَفَ (۷) فَلَا تُجَالِسُوهُمْ وَلَا تَوَاكَلُوهُمْ وَلَا

تُشَارِبُوهُمْ وَلَا تَنَاجُوهُمْ وَإِذَا مَرَضُوا فَلَا تَعُودُوهُمْ وَإِذَا مَاتُوا

فَلَا تَشْهَدُوهُمْ وَلَا تَصَلُّوا عَلَيْهِمْ وَلَا تَصَلُّوا مَعَهُمْ“ (۸)

۵۔ کنز العمال، برقم: ۲۰۷۳۳، ۲۶۵/۷، دار الکتب العلمیہ، بیروت

۶۔ صحیح مسلم، المقدمة، باب النهی عن الروایة عن الضعفاء الخ، برقم: ۷، ص ۱۳

۷۔ تاریخ بغداد، ترجمہ: الفضل بن غانم، ۳۸۵/۱۲، دار الکتب العربی، بیروت

۸۔ کنز العمال، برقم: ۳۲۵۳۹، ۲۴۷/۱۱، ۲۴۸، برقم: ۳۲۵۳۶، ۲۴۶/۱۱، دار الکتب

العلمیہ، بیروت

یعنی، حضور اقدس ﷺ نے فرمایا: ایک قوم آنے والی ہے اُن کا یہ ہوگا کہ انہیں رافضی کہا جائے گا، نہ وہ جمعہ پڑھیں گے نہ جماعت، اور امت کے اگلوں پر طعنہ کریں گے، تم ان کے پاس مت بیٹھنا، ان کے ساتھ کھانا نہ کھانا، ان کے ساتھ پانی نہ پینا، ان کے ساتھ شادی بیاہ نہ کرنا وہ بیمار پڑیں تو انہیں پوچھنے کو نہ جانا، مر جائیں تو ان کے جنازہ پر نہ جانا نہ ان پر نماز پڑھنا، نہ ان کے ساتھ نماز پڑھنا۔ دیکھو کہ حدیث نے موت و حیات کے سب تعلق کو ان سے قطع کرنے کا حکم فرمایا ہے۔  
 واللہ تعالیٰ اعلم ملخصاً (فتاویٰ رضویہ، جلد دہم، ص ۴۵۵)

اسی ”فتاویٰ رضویہ“ میں ایک سوال کے جواب میں فرمایا: الجواب: حضرات امامین رضی اللہ تعالیٰ عنہما خواہ کسی غیر نبی کو کسی نبی سے افضل کہنا کفر ہے، حضرت امیر معاویہ رضی اللہ تعالیٰ عنہ یا کسی صحابی کو برا کہنا رافضی ہے۔ (فتاویٰ رضویہ، جلد دہم، ص ۵۶۲)  
 پھر اسی ”فتاویٰ“ میں ایک اور سوال و جواب مذکور ہے۔

کسی کی مجلس میں شامل ہونا ان ہی میں سے ہونے کے برابر ہے

سوال: کیا فرماتے ہیں علماء دین اس مسئلہ میں کہ ۸ محرم الحرام کو روافض جریدہ اٹھاتے ہیں، گشت کے وقت ان کو اگر کوئی اہل سنت و جماعت شربت کی سبیل لگا کر شربت پلائے یا ان کو چائے یا ان کو کھانا کھلائے اور ان کی شمولیت میں کچھ اہل سنت و جماعت بھی ہوں اور کھائیں، یہیں تو یہ فعل کیسا ہے اور اس سبیل وغیرہ میں چندہ دینا کیسا ہے؟

الجواب: یہ سبیل اور کھانا، چائے، بسکٹ کہ رافضیوں کے مجمع کے لئے کئے جائیں جو تہذیب و لغت کا مجمع ہے، ناجائز و گناہ ہیں، اور ان میں چندہ دینا گناہ ہے اور ان میں شامل ہونے والوں کا حشر بھی انہیں کے ساتھ ہوگا رسول اللہ ﷺ نے ارشاد فرمایا:

”مَنْ كَثَرَ سَوَادَ قَوْمٍ فَهُوَ مِنْهُمْ“ (۹)

۹۔ تاریخ بغداد، ترجمہ عبد اللہ بن عتاب، ۴۰/۱۰، دار الکتب العربی، بیروت۔

ایضاً إحياء علوم الدین مع شرحه اتحاف السادة المتقين، کتاب الحلال و الحرام، الباب

السادس، ۶۹۳/۶، دار الکتب العلمیہ، بیروت

ایضاً کنز العمال، برقم: ۲۴۷۳۰، ۱۱/۹، دار الکتب العلمیہ، بیروت

یعنی، جو شخص کسی قوم کا مجمع اس میں شامل ہو کر بڑھائے تو وہ ان ہی میں سے ہے۔

اور اللہ تعالیٰ نے فرمایا:

﴿وَلَا تَرْكُنُوا إِلَى الَّذِينَ ظَلَمُوا فَتَمَسَّكُمُ النَّارُ﴾ (یہود: ۱۱۳)

ترجمہ: اور ان ظالموں کی طرف ذرا بھی دھیان نہ رکھو کہ ایسی صورت میں تمہیں بھی (ان کے ساتھ) جہنم کی آگ پہنچے گی۔

اور اللہ تعالیٰ نے فرمایا:

﴿وَلَا تَعَاوُنُوا عَلَى الْإِثْمِ وَالْعُدْوَانِ﴾ (قادی رضویہ، جلد دوم، ص ۵۶۳)

ترجمہ: گناہ اور ظلم میں ایک دوسرے کی مدد نہ کیا کرو۔  
واللہ تعالیٰ اعلم

احکام شریعت میں کچھ سوالوں کے جواب میں فرمایا:

سوالات: (۱) ماہ محرم میں اہل سنت و جماعت کوئی شادی بیاہ نہیں کرتے، (۲) ان ایام میں سوائے امام حسن اور امام حسین رضی اللہ تعالیٰ عنہما کے کسی کی نیاز فاتحہ نہیں دلاتے یہ جائز ہے یا ناجائز؟

الجواب: پہلی بات سوگ ہے اور سوگ حرام ہے اور دوسری بات جہالت۔ (احکام

شریعت، ص ۱۲۷)

سوال: کیا حکم ہے اہل شریعت کا اس مسئلہ میں کہ رافضیوں کی مجلس میں مسلمانوں کو جانا اور مرثیہ سننا، ان کی نیاز کی چیز لینا، خصوصاً آٹھویں محرم کو جب کہ ان کے یہاں حاضری ہوتی ہے، کھانا جائز ہے یا نہیں، محرم میں بعض مسلمان ہرے رنگ کے کپڑے پہنتے ہیں، اور سیاہ کپڑوں کی بابت کیا حکم ہے؟

الجواب: جانا اور مرثیہ سننا حرام ہے، ان کی نیاز کی چیز نہ لی جائے، ان کی نیاز نہیں، اور وہ غالباً نجاست سے خالی نہیں ہوتی، کم از کم ان کے ناپاک قلنیں کا پانی ضرور ہوتا ہے، اور وہ حاضری سخت ملعون ہے، اور اس میں شرکت موجب لعنت، محرم میں سیاہ اور سبز کپڑے علامت سوگ ہیں اور سوگ حرام ہے، خصوصاً سیاہ کے شعار رافضیان لحام ہے (یعنی بد بخت شیعوں کی نشانی

غیر مسلموں سے میل جول کی شرعی حیثیت

ہے) واللہ تعالیٰ اعلم

عبدالمذنب احمد رضا عفی عنہ بھجن المصطفیٰ صلی اللہ تعالیٰ علیہ وسلم (احکام شریعت، حصہ اول، مطبوعہ مدینہ پبلشنگ کمپنی، کراچی، ص ۱۲۶)

کافر کو اپنا استاد تسلیم کرنے والا بھی کافر ہے

فتاویٰ رضویہ میں ایک سوال کے جواب میں فرمایا: رسول اللہ ﷺ کا ارشاد ہے:

لَا تَقُولُوا لِلْمُتَنَافِقِ يَا سَيِّدُ فَإِنَّهُ إِنْ يَكُنْ سَيِّدُكُمْ فَقَدْ اسْخَطَظْتُمْ رَبَّكُمْ (۱۰)

منافق کو سید اور سردار نہ کہو کیونکہ اگر وہ تمہارا سردار ہے تو تم نے اپنے رب کا غضب اپنے سر لے لیا۔

”فتاویٰ ظہیریہ“، ”اشباہ والنظائر“، ”در مختار“ وغیرہا میں ہے:

تبجیل الکافر کفر

یعنی، کافر کی تعظیم کرنا کفر ہے۔

لو قال لمجوسی یا استاذ کفر (۱۱)

یعنی، اگر کوئی کسی بھی کافر کو اپنا استاذ تسلیم کرے تو وہ کافر کی تعظیم کی وجہ سے کافر ہو جائے

گا۔

”تبیین الحقائق“، امام زلیعی وغیرہ میں ہے:

لان فی تقدیمہ تعظیمہ و قد وجب علیہم إہانتہ شرعاً (۱۲)

یعنی، کسی کافر کو آگے کرنے میں اس کی تعظیم پائی جاتی ہے حالانکہ شرعاً اس کی

اہانت واجب ہے۔ (فتاویٰ رضویہ، جلد ششم، ص ۱۸۵)

اسی ”فتاویٰ“ میں ایک اور جگہ ایک سوال کے جواب میں فرماتے ہیں:

۱۰۔ سنن أبی داؤد، کتاب الأدب، باب لا یقول المملوک ربی و ربتی، برقم: ۴۹۷۷، ۵/۱۶۲،

دار ابن حزم، بیروت۔

ایضاً أحکام القرآن للرازی، سورۃ آل عمران ۱۹/۲، دار الفکر، بیروت

۱۱۔ الاشباہ والنظائر، الف الثانی، کتاب السیر، باب الردۃ، ص ۲۱۹، دار الفکر، بیروت، و

فیہ: لو قال لمجوسی یا استاذی بتجیلاً کفر

۱۲۔ تبیین الحقائق، شرح کنز الدقائق، کتاب الصلاة، باب الإمامة والحدث فی الصلاة ۱/۱۳۴



الجواب: آج کل عام روافض تبرائی خنز لہم اللہ تعالیٰ (اللہ تعالیٰ ان کو رسوا کرے) عقائد کفریہ رکھتے ہیں، ان میں کوئی کم ایسا نکلے جو قرآن میں سے کچھ گھٹ جانا نہ مانتا ہو اور حضرت امیر المؤمنین مولیٰ المسلمین علی المرتضیٰ و باقی ائمہ اطہار کرم اللہ تعالیٰ وجوہہم کو حضرات علیہ (عالیہ) انبیائے سابقین علی نبینا الکریم وعلیہم افضل الصلوٰۃ والتسلیم سے افضل نہ جانتا ہو اور یہ دونوں عقیدے کفر خالص ہیں، مجتہد لکھنؤ نے اپنے مہری فتوے میں ان دونوں ملعون عقیدوں کی صاف تصریح کی ہے۔ (یونہی ایران کے موجودہ مذہبی انقلابی پیشوا صاحب نے اپنی کتاب ”الحکومت الاسلامیہ“ کے عنوان ”الریاست الاسلامیہ“ میں لکھا ہے کہ ان من مذہبنا ان لائمنا مقاما لا یبلغہ نبی مرسل ولا ملک مقرب یعنی، ہمارا بنیادی عقیدہ ہے کہ ہمارے ائمہ (اماموں) کو وہ مقام حاصل ہے کہ جس کو نہ تو نبی مرسل پہنچ سکتا ہے اور نہ ہی کوئی مقرب فرشتہ (لا حول ولا قوۃ الا باللہ العظیم، العیاذ باللہ استغفر اللہ، صہار استغفر اللہ)

اور جو کوئی ان میں خود یہ اعتقاد بالفرض نہ بھی رکھتا ہوتا ہم اُس سے یہ امید نہیں کہ وہ اپنے مجتہد کا فتویٰ دیکھ کر اُسے کافر جاننا تو درکنار خود بھی اُس پر اعتقاد نہ لے آئے اور ایسے عقیدے والے کو اس کے عقیدہ پر مطلع ہو کر جو کافر نہ جانے خود کافر ہے:

من شک فی کفرہ و عذابہ فقد کفر (۱۳)

یعنی، جو اس کے کافر ہو جانے اور اس کے عذاب (معذب ہونے) میں شک کرے وہ یقیناً کافر ہے۔

تو آج کل رافضیوں میں کسی ایسے شخص کا ملنا جسے ضعیف طور پر بھی مسلمان کہہ سکیں، شاید ایسا ہی دشوار ہوگا جیسے زگیوں جشیوں میں گوری رنگت کا آدمی یا سفید رنگ کا کوا، ایسے رافضیوں کا حکم بالکل مثل حکم مرتدین ہیں، جیسا کہ ”فتاویٰ ظہیریہ“ اور ”فتاویٰ عالمگیری“ ”الحدیقۃ النندیہ“ و غیرہا من الکتب الفقہیہ میں صاف طور پر لکھا ہے۔ (فتاویٰ رضویہ، جلد ۵، ص ۱۱۶، ۱۱۷)

۱۳۔ الفتاویٰ البزازیہ، کتاب ألفاظ تکون إسلاماً أو کفراً أو خطاءً ۶/۳۲۲۔

أيضاً الذرر والغرر، کتاب الجہاد، باب الوظائف، فہل فی الجزیۃ، ۱/۳۰۰۔

أيضاً الدر المختار و رد المحتار، کتاب الجہاد، باب المرتد، مطلب مہم فی حکم سب

النبی ﷺ، ۱۳/۴۴، دار الثقافة و التراث، دمشق

غیر مقلد وہابی دین کے راہ زن ہیں

حاجی امداد اللہ صاحب مہاجر کی فرماتے ہیں:

اور غیر مقلد لوگ کہ فی زمانہ دعویٰ حدیث دانی و عمل بالمحدیث کرتے ہیں حاشا و کذا کہ حقانیت سے بہرہ نہیں رکھتے تو اہل حدیث کے زمرے میں کب شامل ہو سکتے ہیں، بلکہ ایسے لوگ دین کے راہ زن ہیں ان کے اختلاط (ان کے ساتھ ملنے جلنے) سے احتیاط کرنا چاہئے۔ (شام امدادیہ، ص ۲۸)

غیر مقلدین اہلسنت و جماعت کے مخالف ہیں

غیر مقلد وہابیوں کے بارے میں مولوی حسین احمد صاحب دیوبندی لکھتے ہیں:

وہابیہ کسی خاص امام کی تقلید کو شرک فی الرسالۃ جانتے ہیں، اور ائمہ اربعہ اور ان کے مقلدین کی شان میں الفاظ وامیہ خبیثہ استعمال کرتے ہیں، اور اس کی وجہ سے مسائل میں وہ گروہ اہل سنت و جماعت کے مخالف ہو گئے۔ (الشہاب الثاقب، ص ۶۲)

تبلیغی جماعت کے متعلق مفتی محمد مظہر اللہ صاحب دہلوی کا فتویٰ

آپ ایک سوال کے جواب میں فرماتے ہیں:

الجواب: اول تو نماز پڑھنے والوں کے پاس تقریر کرنا حرام ہے، دوسرے نمازیوں کو نماز کی تبلیغ کرنے کی ضرورت ہی کیا ہے، نماز کی تبلیغ ایسے مجموعوں میں کرنی چاہئے جس میں بے نمازی ہوں، تیسری حقیقت میں نماز کی تبلیغ ہی مطمح نظر نہیں ہے اپنے اُن مسائل کا پردہ ہے، جو اہل سنت کے خلاف ہیں اور ان مسائل سے ان کا ذہن مملو (بہ) ہے چنانچہ ”تبلیغی جماعت کے“ قائد اول مولوی الیاس صاحب اپنی دعوت کے صفحہ ۶ میں فرماتے ہیں کہ ”مہاں ظہیر الحسن میرالدہ عاکوئی (بھی) پایا نہیں، لوگ سمجھتے ہیں کہ یہ تحریک صلوٰۃ ہے، میں قسم کہتا ہوں کہ تحریک صلوٰۃ نہیں ہے۔ ایک روز بڑی حسرت سے فرمایا کہ مہاں ظہیر الحسن ایک نئی قوم پیدا کرنی ہے“ اس کلام میں بصراحت فرمایا کہ اس سے منشا کچھ اور ہے اور وہ اس کے سوا کیا ہو سکتا ہے کہ اپنے مسائل کی ترویج ہو جو اہل سنت کے خلاف رکھتے ہیں، جن کا ذکر اکثر کتابوں میں موجود ہے۔

جس میں آپ کو ایسے لوگوں سے بھی اختلاط ضرور کرنا پڑتا ہے (ان کے پاس بیٹھنے والا اگر ان کو مسلمان سمجھ کر ان کے پاس بیٹھتا ہے تو ان کے کفر میں شک رکھتا ہے اور وہ ان کے اقوال سے مطلع ہے تو بلاشبہ خود کافر ہے۔ ”فتاویٰ بزازیہ“، ”مجمع الانہر“، ”در مختار“ وغیرہ میں ہے:

من شک فی عذابه و کفره فقد کفر (۱۴)

اور ان کو یقیناً کافر جانتا ہے اور پھر ان سے میل جول رکھتا ہے تو اگرچہ اس قدر سے کافر نہ ہوگا مگر فاسق ضرور ہے، اور اسے امام بنانا گناہ اور اس کے پیچھے نماز مکروہ تحریمی قریب مجرام کہ پڑھنی گناہ اور پھیرنی واجب اور معاذ اللہ بالآخر اس پر اندیشہ کفر ہے، امام جلال الدین سیوطی رحمۃ اللہ تعالیٰ علیہ ”شرح الصدور“ میں فرماتے ہیں: ایک شخص رافضیوں کے پاس بیٹھا کرتا تھا، اس کے مرتے وقت لوگوں نے اُسے کلمہ طیبہ کی تلقین کی اس نے کہا نہیں کہا جاتا، پوچھا: کیوں کہا یہ دو شخص کھڑے ہیں یہ کہتے ہیں تو اُن کے ساتھ بیٹھا کرتا تھا جو (حضرت) ابو بکر رضی اللہ تعالیٰ عنہ، حضرت عمر رضی اللہ تعالیٰ عنہ کو اُکھتے تھے، اب (تو) چاہتا ہے کہ کلمہ پڑھ کر اٹھے (ہم ہرگز) نہ پڑھنے دیں گے۔ (شرح الصدور از جلال الدین سیوطی رحمۃ اللہ علیہ)

### مخالفت اجماع قطعی کفر ہے

امام اہلسنت فرماتے ہیں:

بلاشبہ طائفہ غیر مقلدین اجماع اُمت کو اصلاحت نہیں مانتے بلکہ محض مہمل و نامعتبر جانتے ہیں۔ صدیق حسن بھوپالی کا مصرع ہے، ”قیاس فاسدہ و اجماع بے اثر آمد“ اور ائمہ کرام و علمائے اعلام حجیت اجماع کو ضروریات دین سے بتاتے اور مخالفت اجماع قطعی کو کفر ٹھہراتے ہیں، ”موائق“ (مصنفہ) قاضی عضد الدین و شرح موائق (از) علامہ سید شریف طبع استنبول جلد اول، ص ۱۵۹ میں ہے:

کون الإجماع حجة قطعية معلوم بالضرورة من الدين

”مسلم الثبوت“، ”نوافل الرحمت“، جلد دوم، ص ۴۹۴ (میں ہے):

الإجماع حجة قطعاً و يلهي العلم الحازم عند جميع أهل القلب و

اس جماعت میں مختلف اقسام کے لوگ موجود ہیں جو شخص اہل سنت کے خلاف بیان کرتا ہو اس کی تقریر سننا نہ چاہئے (نہیں سنا جائے) کہ ظاہر میں نماز کی تبلیغ کرتے ہیں موقوفہ پاتے ہیں تو خلاف (اہلسنت کے خلاف) مسائل کا ذکر چھیڑ دیتے ہیں تو ان کی تقریر سننا ممنوع ہے، نہ ان کی اقتداء جائز ہے (ایسے لوگوں کے پیچھے نماز نہیں ہوتی) نہ ایسے (لوگوں) کو (کسی) کمیٹی کا رکن بنانا جائز، فقط واللہ تعالیٰ اعلم

محمد مظہر اللہ غفرلہ، امام جامع مسجد فتحپوری، دہلی۔ (فتاویٰ مظہری، حصہ دوم، ص ۳۱۹)

### غیر مقلد و ہابیوں، دیوبندیوں اور مرزائیوں سے میل جول کے متعلق شرعی حکم

اعلیٰ حضرت بریلوی فرماتے ہیں:

الجواب: وہابیہ و غیر مقلدین و دیوبندی و مرزائی و غیر ہم فرقے آج کل سب کفار و مرتدین ہیں، ان کے پاس نشست و برخاست حرام ہے ان سے میل جول حرام ہے، اگرچہ اپنا باپ یا بھائی یا بیٹے ہو، اللہ تعالیٰ فرماتا ہے:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ﴾ الآية

ترجمہ: نہیں پاؤ گے تم کسی ایسی قوم کو جو ایمان رکھتے ہوں اللہ اور روز آخرت پر کہ وہ دوستی کرتے ہوں اللہ اور اس کے رسول کے نافرمانوں کے ساتھ اگر وہ

ان کے باپ یا بھائی یا ان کی برادری کے لوگ ہوں۔

اور ان لوگوں سے کسی دنیاوی معاملت کی بھی اجازت نہیں جیسا کہ میں نے اس مسئلہ کو خوب واضح طور پر اپنے ”رسالۃ الحجۃ“ میں بیان کر دیا ہے۔ (اب وہ نام نہاد بریلوی حضرات بتائیں کہ جو یہ کہا کرتے ہیں کہ جی ہم نے یا ہمارے لیڈروں نے دوسروں کے پیچھے کوئی نماز پڑھ لی ہے اور یہ تو سیاست کا معاملہ ہے، بس یہ تو ایسے ہی چلا کرتا ہے، ہاں جی چلا کرتا ہے تو چلا کرے لیکن بھی یہ یاد رکھ لو کہ اعلیٰ حضرت امام احمد رضا خان کے مسلک کے مطابق سیاست ہو کہ اور کوئی بات بد مذہبوں کے ساتھ تمہارا اختلاط کسی صورت میں بھی جائز نہیں ہے تو دوسروں میں سے کوئی ایک صورت منتخب کر لو یا یہ مسلک چھوڑ دو یا ایسی سیاست

لا يعتد بشر ذمه الحمقاء الخوارج و الروافض لأنهم حادثون بعد الاتفاق يتشككون في ضرورات الدين  
یعنی، اجماع حجت قطعی ہے اور تمام اہل قبلہ کے نزدیک مفید عالم یقینی ہے تو چند بیوقوفوں خوارج و روافض کے انکار کا کیا اعتبار ہے کہ یہ لوگ تو بعد کی پیداوار میں جو کہ ضروریات دین میں شک کر رہے ہیں۔ (فتاویٰ رضویہ، جلد ۶، ص ۳۵)

### دینی کاموں میں کافروں سے استعانت (مدد) حرام

اب بعض حضرات یہ کہا کرتے ہیں کہ دینی و اسلامی کاموں میں ایک دوسرے کی امداد کرنی چاہئے اور لینی چاہئے مگر اعلیٰ حضرت فرماتے ہیں کہ: دینی کام میں کافروں سے استعانت حرام، اللہ تعالیٰ نے فرمایا:

﴿لَا يَتَّخِذُ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ وَمَنْ يَفْعَلْ ذَلِكَ فَلَيْسَ مِنَ اللَّهِ فِي شَيْءٍ﴾ (آل عمران: ۲۸)

ترجمہ: مسلمان مسلمانوں کے سوا کافروں کو مددگار نہ بنائیں اور جو ایسا کرے اُسے اللہ سے کچھ علاقہ نہیں۔

تفسیر ”ارشاد العقول“ (۱۵) و تفسیر ”فتوحات الہیہ“ (۱۶) میں اسی آیت کریمہ کی تفسیر میں ہے:

نهوا عن الاستعانة بهم في الأمور الدينية

اس آیت کریمہ میں مسلمانوں کو اس سے منع فرمایا کہ کافروں سے کسی دینی کام میں مدد لیں۔

تو جن لوگوں پر ان کے کفریات کی وجہ سے کفر کا فتویٰ علماء نے دیا ہے، ان کے ساتھ میل جول کسی بھی نوعیت کا دینی، اسلامی، سیاسی، دنیاوی وغیرہ کسی بھی موقع پر اور کسی بھی مقصد کے لئے جائز نہیں ہے اور جو لوگ ایسا کرتے ہیں یا کرتے رہے ہیں ان کو بریلوی رضوی اور اعلیٰ حضرت کا ہم مسلک یا معتقد کہلانے کا کوئی حق نہیں، حضرت ابوامامہ رضی اللہ تعالیٰ عنہ سے مروی ہے کہ رسول اللہ ﷺ نے ارشاد فرمایا:

”أَصْحَابُ الْبَيْتِ كَلَابُ مِنَ أَهْلِ النَّارِ“ (۱۷)

یعنی، بد مذہب چمنوں کے کتے ہیں۔

غیر مقلد وہابیوں کے نزدیک علمائے کرام اور اولیائے عظام

### (معاذ اللہ) مشرک ہیں

امام اہلسنت فرماتے ہیں کہ

کیا ہر سنی عالم و عامی اس سے آگاہ نہیں کہ وہ (وہابی لوگ) اپنے آپ کو مؤحد اور مسلمانوں کو معاذ اللہ مشرک کہتے ہیں، آج سے نہیں شروع سے ان کا خلاصہ اعتقاد یہی ہے کہ جو وہابی نہ ہو سب مشرک ”رد المحتار“ میں اسی گروہ وہابیہ کے بیان میں ہے:

اعتقدوا أنهم هم المسلمون و أن من خالف اعتقادهم مشركون (۱۸)

فقیر نے ”النبی الاکید عن الصلاة و راء عدی التقليد“ میں واضح کیا کہ خاص مسئلہ تقلید میں ان کے مذہب پر گیارہ سو برس کے ائمہ دین و علمائے کالمین و اولیائے عارفین رضی اللہ تعالیٰ عنہم اجمعین معاذ اللہ سب مشرکین قرار پاتے ہیں، خصوصاً وہ جماہیر ائمہ کرام و سادات اسلام و علمائے اعلام جو تقلید شخصی پر سخت شدید تاکید فرماتے اور اس کے خلاف کو منکر و شنیع و باطل بتاتے رہے ہیں جیسے امام حجت الاسلام محمد غزالی و امام برہان الدین صاحب ہدایہ یونہی ۲۲ دوسرے اکابر کے اسمائے گرامی لکھے ہیں، ان کے علاوہ ہزاروں اکابر ایسے ہیں جو کہ تقلید شخصی پر سخت تاکید فرماتے رہے تو ان حضرات کے ایمان کے متعلق کیا کہا جائے گا اور دوسرے مسلمان تو نرے مشرک بننے ہیں و یہ حضرات معاذ اللہ مشرک گر ٹھہرتے ہیں، اور جمہور ائمہ کرام و فقہاء اعلام کا صحیح مذہب و معتمد و مفتی بہ یہی ہے کہ جو کسی ایک مسلمان کو بھی کافر اعتقاد کرے خود کافر ہے۔ ذخیرہ، بزازیہ، فصول عمادی، فتاویٰ قاضی خان، جامع الفصولین، خزائن المفتین، جامع الرموز، شرح نقایہ بر جندی، شرح وہبانیہ، نہر الفائق، در مختار، مجمع الانہر، احکام علی دار، حدیقہ ندیہ، عالمگیری، رد المحتار وغیرہ عامہ کتب میں اس کی تصریحات واضح ہیں اور کتب کثیرہ میں اسے فرمایا، المختار



للقوی، شرح تنویر میں فرمایا وہ بے یقینی، اور یہ افتاء تصحیحات اس قول اطلاق کے مقابل ہیں کہ مسلمانوں کو کافر کہنے والا مطلقاً کافر ہو جاتا ہے، اگر محض بطور دشنام کہے نہ ازراہ اعتقاد لیکن مختص مفتی بہ قول یہ ہے کہ اگر ازراہ اعتقاد کہے تو وہ خود کافر ہو جائے لیکن اگر محض بطور دشنام و گالی کے کہے تو کہنے والا کافر نہ ہوگا تو تقلید شخصی کو کفر و شرک قرار دیے والوں پر فقہاء کرام کے قول مطلق و حکم مفتی بہ دونوں کی رو سے بالاتفاق کفر ثابت ہے اور یہی حکم نواہر احادیث صحیحہ جلیلہ سے مستفاد ہے، ”صحیح بخاری“ و ”صحیح مسلم“ وغیرہ میں حضرت عبداللہ بن عمر رضی اللہ تعالیٰ عنہما کی حدیث سے ہے کہ رسول اللہ ﷺ فرماتے ہیں:

أَيُّمَا امْرِئٍ قَالَ لِأَخِيهِ (يَا) كَافِرٌ فَقَدْ بَاءَ بِهَا أَحَدَهُمَا (۱۹)

اور ”مسلم“ میں اتنا زیادہ ہے کہ

إِنْ كَانَ كَمَا قَالَ وَإِلَّا رَجَعْتُ إِلَيْهِ (۲۰)

یعنی جو کسی کلمہ کو کافر کہے ان دونوں میں سے ایک پر یہ کلمہ ضرور چسپاں ہوگا۔

سو اگر جسے کہا گیا ہے وہ فی الحقیقہ کافر ہے تو خیر ورنہ یہ کفر کا حکم اسی کہنے والے پر پلٹ جائے گا۔ نیز ”صحیحین“ میں حضرت ابوذر رضی اللہ عنہ کی حدیث سے بھی یہی کچھ ثابت ہے تو ثابت ہوا کہ حدیث و فقہ دونوں کی رو سے مسلمان کی تکفیر کرنے والے پر حکم کفر لازم ہے نہ کہ لاکھوں کروڑوں ائمہ و اولیاء و علماء ان کے کافر کہنے سے معاذ اللہ ایسے ہوں گے اور یہ بات کوئی تقلید شخصی ہی تک محدود نہیں رہتی بلکہ جو لوگ اہل اسلام کو بات بات پر کافر گردانتے ہیں مثلاً یا رسول اللہ کہا تو کافر، میلاد منایا تو کافر و مشرک، گیارہویں دی تو مشرک، اولیاء اللہ کی بغرض ایصالِ ثواب نذر و نیاز دی جائے تو کافر و مشرک، رسول اللہ ﷺ کے لئے علم غیب مانا تو مشرک، حضور کو حاضر ناظر بتایا تو مشرک، حضور ﷺ کو نور اعتقاد کیا تو مشرک، ارواح اولیاء کو مدد کے لئے پکارا تو مشرک کہا کرتے ہیں، اب چونکہ یہ عقائد تو اسلامی ہیں لہذا ان عقائد کے حاملین مسلمان و مومن ہی ہیں، البتہ ان کو کافر و مشرک قرار دینے والے خود اپنے فتوؤں سے کافر ہو جایا

۱۹۔ صحیح البخاری، کتاب الأدب، باب من کفر أخاه الخ، برقم: ۶۱۰۴، ۱۱۰/۴، دار

الکتب العلمیہ، بیروت

۲۰۔ صحیح مسلم، کتاب الإیمان، باب بیان حال إیمان من قال لأخيه الخ، برقم: ۱۱ (۶۰)،

۷۹/۱، دار الکتب العلمیہ، بیروت

کرتے ہیں۔ (فتاویٰ رضویہ)

## کیا صحیح العقیدہ سنی مسلمانوں کو گمراہ فرقوں سے ملنا جائز ہے

اب سوچنے کی بات یہ ہے کہ بعض حضرات سنی و بریلوی درضوی بھی کہلاتے ہیں اور پھر ان کافر و مشرک گروں کی ساتھ ایک اسٹیج پر مل بیٹھتے ہیں اور کسی موضوع پر متفقہ تقریریں کرتے اور پھر خصوصاً کسی خالص اسلامی و شرعی موضوع پر اتفاق و اتحاد کا مظاہرہ کیا کرتے ہیں، وہ اس وقت ان کافر گروں و کافر سازوں اور مشرک سازوں تکفیر بازوں کے ان کفریات کو یکسر بھول جاتے اور بالکل نظر انداز کر دیتے اور پس پشت ڈال دیا کرتے ہیں، ان سے یہ پوچھا جاسکتا ہے کہ کیا رضوی بریلوی کہلانے، اور محقق سنی مسلک کے حامل ہونے یا کم از کم غیرت و حمیت مذہبی کا یہی تقاضا ہے جو آپ لوگوں نے اختیار کر رکھا ہے اور کیا وہ دوغلہ و دورنگا پن نہیں، اور اس سوال کا واقعی صحیح جواب یہی ہے کہ حقیقت میں یہ دوغلہ پن ہی ہے اور ان لوگوں کو مذہبی و مسلکی تقاضوں سے کوئی خاص سروکار ہی نہیں بلکہ یہ تو اپنا اُلوسیدھا کرنا چاہتے ہیں، پھر یہ تو تقریباً وہی بات ہوتی کہ۔

بامسلمان اللہ اللہ یا برہمن رام رام

ورنہ تو کوئی بتا سکتا ہے کہ ان کافر سازوں و تکفیر بازوں کے جلسوں میں جانے یا ان کو اپنے ہاں مدعو کرنے کا سنی بریلوی و رضوی مسلک کی رو سے کیا جواز ہے؟ ہاں اگر کوئی ماں جایا صاحب علم ہے تو ضرور لکھے، اس موضوع پر انشاء اللہ العزیز یہ ناچیز یہ ثابت کرے گا کہ ان بعض نام نہاد سنی بریلوی کہلانے والوں کے یہ کروتوت یقیناً مسلک کے خلاف تھے اور ابھی بھی ہیں، اب علماء کرام کا فرض ہے کہ حق بات کہیں مگر واقعہ تو یہ ہے کہ ان حضرات ک حق باتیں بھی ان لوگوں کے خلاف سامنے آتی ہیں جن کے ساتھ ان کا کوئی ظاہری و دنیاوی تعلق نہیں ہوتا اور ان کے مدرسے یا مسجد کی آمدن کو ٹھیس پہنچنے کا اندیشہ لاحق ہو جاتا ہے، اب خدا را خدا لگتی کہنے کہ یہ ذاتیات ہوئی یا کہ حق بات، فالسی المشکی فافہم و تدبر و کن علی الحق و المستقیم، واللہ ولی التوفیق و هو حسبی و نعم الوکیل

## مرتد، منافق کی تعریف فاضل بریلوی علیہ الرحمہ کے قلم سے

امام اہلسنت فرماتے ہیں کہ کافر مرتد وہ ہے کہ کلمہ گو ہو کر کفر کرے، اس کی بھی دو قسمیں

ہیں: مجاہد و منافق، مرتد مجاہد وہ ہے کہ پہلے مسلمان تھا پھر اعلانیہ اسلام سے پھر گیا، کلمہ اسلام کا منکر ہو گیا چاہے وہ دہریہ ہو جائے یا مشرک یا مجوسی کتابی کچھ بھی ہو اور مرتد منافق وہ ہے کہ کلمہ اسلام اب بھی پڑھتا ہے، اپنے آپ کو مسلمان ہی کہتا ہے اور پھر اللہ عز وجل یا رسول اللہ ﷺ یا کسی نبی کی توہین کرتا یا ضروریات دین میں سے کسی شے کا منکر ہے، جیسے آج کل کے وہابی، رافضی، قادیانی، نیچری، چکڑالوی، جھوٹے صوفی (پیر) کہ شریعت پر ہنستے ہیں، حکم دنیا میں سب سے بدتر مرتد ہے، اس سے جزیہ نہیں لیا جاسکتا، اس کا نکاح کسی مسلم، کافر، مرتد اس کے ہم مذہب ہوں یا مخالف مذہب غرض انسان حیوان کسی سے نہیں ہو سکتا جس سے ہوگا محض زنا ہوگا، مرتد مرد ہو یا عورت۔

مرتدوں میں سب سے بدتر مرتد منافق ہے، یہی ہے وہ کہ اس کی صحبت ہزار کافر کی صحبت سے زیادہ مُضر ہے کہ یہ مسلمان بن کر کفر سکھاتا ہے، خصوصاً وہابیہ دیوبندیہ کہ اپنے آپ کو خاص اہل سنت و جماعت کہتے، حنفی بننے، چشتی نقشبندی بننے، نماز روزہ ہمارا سا کرتے، ہماری کتابیں پڑھتے پڑھاتے، اور اللہ و رسول کو گالیاں دیتے، یہ سب سے بدتر زہر قاتل ہیں، ہوشیار! خبردار! مسلمانو! پنادین و ایمان بجاؤ۔ قَالَ لَهُ خَيْرٌ حَافِظًا وَهُوَ أَرْحَمُ الرَّاحِمِينَ، وَاللَّهُ تَعَالَى أَعْلَم، کتبہ عبدہ المذنب أحمد رضا عفی عنہ بمحمد ن المصطفیٰ صلی اللہ تعالیٰ علیہ وسلم (احکام شریعت، حصہ اول، ص ۱۱۲)

### فاضل بریلوی رحمۃ اللہ تعالیٰ علیہ کی حق گوئی

دیکھا مسلمانو! آپ نے کہ اعلیٰ حضرت بریلوی علیہ الرحمۃ کا کتنا صاف و واضح مسلک و عمل ہے کہ وہ اگر وہابیوں دیوبندیوں کے خلاف لکھتے ہیں تو رافضیوں شیعوں کے خلاف بھی اسی نیچ پر لکھا کرتے ہیں، چنانچہ متعدد کتب کے حوالے سے یہ عقیدہ و نظریہ کہ ”من شک فی کفرہ و عذابہ فقد کفر“، وہابیوں دیوبندیوں کے خلاف نقل کرنے اور پھر ان پر چسپاں کرتے اور اس کا مصداق ان کو قرار دیتے ہیں، چنانچہ گزشتہ صفحات میں آپ نے ان کا یہ تحریر پڑھ لی ہوگی اور اگر نہیں پڑھی تو اب اسی تحریر کو گزشتہ صفحات میں اس کو پڑھ کر اعلیٰ حضرت کی حق گوئی و بے لوثی کی داد دیجئے، اور خود اس کا عقیدہ رکھئے اور ثابت قدم رہیے، اور کاش کہ اعلیٰ حضرت آج کل ان بعض نام نہاد سنی بریلویوں رضویوں کو بھی دیکھتے جو اپنی مسجدوں اور مدرسوں کے نام تو رکھتے

ہیں ”غوثیہ رضویہ“ لیکن پھر بازاروں میں گھوم گھوم کر علی الاعلان یہ نعرے لگاتے ہیں کہ ”شیعہ سنی بھائی بھائی“ اور صرف اپنے مدرسوں کی آمدن بڑھانے کی خاطر دیوبندیوں وہابیوں کی مخالفت کیا کرتے ہیں، جو ذاتی تو کہلا سکتی ہے، مذہبی و مسلکی ہرگز نہیں، یا ان بعض نام نہاد بریلوی رضویوں کو دیکھتے کہ جو جب چاہتے ہیں دیوبندیوں کی مسجدوں و مدرسوں میں چلے جاتے ہیں اور ان کے ساتھ مل بیٹھتے ہیں اور پھر ان کے ساتھ اکٹھے فوٹو کھینچواتے ہیں اور پھر اس پر ناز بھی کرتے اور صلح کلی بناتے اور قوم کے ہیر دکھلانے کے شوق میں سب کچھ داؤ پر لگا دیتے ہیں، تو یقیناً ایسے تمام لوگوں کا داخلہ اپنے گیٹ یعنی سنی و بریلوی و رضوی گیٹ میں ممنوع قرار دیتے اور ایسے لوگوں کی سخت مذمت کرتے اور یقیناً ان سے اپنی لائقیتی کا برملا اظہار فرماتے اور اس اقدام سے بالکل نہ ہچکچاتے، اب ہم تو دعا ہی کر سکتے ہیں کہ خدا تعالیٰ حق راستے پر چلنے کی سب کو توفیق عنایت فرمائے، آمین۔ بحرمت سید المرسلین صلی اللہ تعالیٰ علیہ وسلم

### بد مذہبوں سے قطع تعلق کے بارے میں احادیث مبارکہ

مسلمانو دیکھو رسول اللہ ﷺ اس بارے میں کیا ارشاد فرماتے ہیں: ابن ماجہ شریف میں سرکارِ دو عالم ﷺ کا یہ ارشاد مبارک حضرت جابر رضی اللہ تعالیٰ عنہ سے مروی ہے کہ:

وَإِنْ لَقِيتُمُوهُمْ فَلَا تَسْلِمُوا عَلَيْهِمْ (۲۱)

یعنی، جب ان (بد مذہبوں) سے ملو تو ان کو سلام نہ کرو۔

اور ارشاد فرمایا کہ

إِنِّي بَرِيءٌ مِنْهُمْ وَهُمْ بَرَاءٌ مِنِّي جِهَادُهُمْ كَجِهَادِ الشُّرْكِ وَالَّذِينَ لَمْ

یعنی، میں ان سے بیزار ہوں وہ مجھ سے بے علاقہ ہیں، ان پر جہاد ایسا ہے جیسا

کافران ترک و ولیم پر۔ (رواہ الدیلمی عن معاذ رضی اللہ تعالیٰ عنہ)

محدث ابن عساکر نے حضرت انس رضی اللہ تعالیٰ عنہ سے روایت کیا کہ نبی ﷺ فرماتے

ہیں:

إِذَا رَأَيْتُمْ صَاحِبَ بَذْعَةٍ فَاتَّكُمُوا فِي وَجْهِهِ فَإِنَّ اللَّهَ يَبْغِضُ كُلَّ

مُبْتَدِعٌ، وَلَا يَجُوزُ أَحَدٌ مِنْهُمْ عَلَى الصِّرَاطِ لَكِنْ بَتَهَا فُتُونٌ فِي النَّارِ  
مِثْلَ الْجَرَادِ وَالذَّبَّانِ (۲۳)

یعنی، جب کسی بد مذہب کو دیکھو تو اس کے رو برو اس سے ترش روئی کا مظاہرہ  
کر دو اس لئے کہ اللہ تعالیٰ ہر بد مذہب کو دشمن رکھتا ہے، ان میں کوئی بھی پل  
صراط پر گزرنے پائے گا بلکہ ٹکڑے ٹکڑے ہو کر آگ میں گر پڑیں گے جیسے مڈیاں  
اور کھیاں گرتی ہیں۔

و للطبرانی (۲۴) و غیرہ (۲۵) عن عبد الله بن بشير رضى الله  
تعالى عنه عن النبي ﷺ "مَنْ وَقَرَ صَاحِبَ بَدْعَةٍ فَقَدْ أَغَانَ عَلَى  
هَذِهِ الْإِسْلَامِ"

یعنی، جو کسی بد مذہب و بدعتی کی توقیر کرے تو اس نے اسلام کے ڈھانے پر مدد  
دی۔

و له في "الكبير" (۲۶) و لأبى نعيم في "الحلية" (۲۷) عن معاذ  
رضى الله عنه عن النبي ﷺ "مَنْ مَشَى إِلَى صَاحِبِ بَدْعَةٍ لِيُوقِرَهُ  
فَقَدْ أَغَانَ عَلَى هَذِهِ الْإِسْلَامِ، وَغَيْرِهِ مِنَ الْإِحَادِيثِ

نیز طبرانی، "معجم کبیر"، اور ابونعیم نے "حلیہ" میں معاذ رضی اللہ تعالیٰ عنہ سے  
روایت کی ہے کہ رسول اللہ ﷺ فرماتے ہیں کہ "جو کسی بد مذہب اور بدعتی کی  
طرف اس کی توقیر کرنے چلے تو اس نے اسلام ڈھانے میں اعانت کی، اور اس

۲۳۔ تاریخ مدینہ دمشق، ذکر من اسمہ عمار، عمار بن الحسن، برقم: ۵۱۴۳، ۴۳/۳۳۷، دار  
الفکر بیروت

۲۴۔ رواه الطبرانی في "الالاوسط" عن عائشة رضى الله عنها، برقم: ۶۷۷۲، ۱۱۸/۵

۲۵۔ رواه أبو نعيم في "الحلية" في ترجمة خالد بن معدان برقم: ۳۶۶، عن عبد الله بن بشير،  
۲۱۸/۵، دار الكتب العلمية، بيروت

۲۶۔ المعجم الكبير، خالد بن معدان عن معاذ بن جبل رضى الله عنه، برقم: ۱۸۸، ۹۶/۲۰، دار  
احياء التراث العربی، بیروت

۲۷۔ حلیۃ الأولیاء و طبقات الأصفیاء، ترجمہ ثور بن یزید، برقم: ۲۰، ۹۷/۶

کے علاوہ اور حدیثیں بھی اس باب میں مروی ہیں۔

بد مذہبوں سے میل جول کے بارے میں علمائے اُمت کی تصریحات

قال العلماء في كتب العقائد كشرح المقاصد وغيره أن حكم  
المبتدع البغض الاهانة والرد و الطرد

یعنی، علماء کتب عقائد مثل شرح مقاصد وغیرہ میں فرماتے ہیں کہ مبتدع اور  
بد مذہب کا حکم اس سے بغض رکھنا اور اسے ذلت دینا، اس کا رد کرنا اور اسے  
اپنے پاس سے دور ہانکنا ہے۔

و في "غنية الطالبين"، قال فضيل بن عياض: "مَنْ أَحَبَّ صَاحِبَ  
بَدْعَةٍ أَحْبَطَ اللَّهُ عَمَلَهُ وَأَخْرَجَ نَورَ الْإِيمَانِ مِنْ قَلْبِهِ وَإِذَا عَلِمَ اللَّهُ  
عِزَّ وَجَلَّ مَنْ رَجُلٍ أَنَّهُ يُبْغِضُ صَاحِبَ بَدْعَةٍ رَجَوْتُ اللَّهُ تَعَالَى أَنْ  
يَغْفِرَ ذُنُوبَهُ وَإِنْ قَلَّ عَمَلُهُ وَإِذَا رَأَيْتَ مُبْتَدِعًا فِي طَرِيقٍ فَخُذْ طَرِيقًا  
آخَرَ"

یعنی، "غنیۃ الطالبین شریف" میں ہے کہ فضیل بن عیاض (رحمۃ اللہ علیہ) نے  
فرمایا کہ جو کسی بدعتی و بد مذہب سے محبت رکھے تو اس کے عمل (حط) و ضائع ہو  
جائیں گے اور ایمان کا نور اس کے دل سے نکل جائے گا اور جب اللہ تعالیٰ  
اپنے کسی بندے کو جانے کہ وہ بد مذہب بدعتی سے بغض رکھتا ہے تو مجھے امید ہے  
مولیٰ سبحانہ و تعالیٰ اس کے گناہ بخش دے، اگرچہ اس کے عمل تھوڑے ہی ہوں  
اور جو کسی بد مذہب کو راہ میں آتا دیکھو تو تم دوسرا راستہ اختیار کر لیا کرو۔

انتهی لقدرة الضرورة (قادی رضویہ، جلد ششم، ص ۱۰۳، ۱۰۴)

یعنی بد مذہب سے یہاں تک نفرت کا مظاہرہ کیا کرو کہ باوجود مخالف سمت کو جانے کے اس  
گلی یا سڑک پر بھی نہ چلا کرو کہ جس میں سمت مخالف سے مبتدع و بد مذہب آ رہا ہو۔

مقام غور و فکر: اب وہ صاحبان بتائیں کہ ایسے لوگوں کے ساتھ ان کا اتحاد خواہ کسی بھی مقصد  
کے لئے ہو اور ایک ہی اسٹیج پر اور پھر خصوصاً ان کی مسجدوں و مدرسوں میں جا کر بیٹھنا کیونکر جائز ہو



سکتا ہے، خدا را اپنے مسلک کو پہچانوا اور اس کو کسی بھی مرحلے پر نظر انداز نہ کیا کرو بلکہ مضبوطی سے اس پر عمل پیرا ہو، خدا تعالیٰ توفیق دے، آمین

و صلی اللہ تعالیٰ علی حبیبہ محمد و آلہ و أصحابہ اجمعین

و الحمد لله رب العالمین و هو حسبی و نعم الوکیل

جمع و ترتیب، کتابت و تحریر، العبد العاصی غلام محمود کان اللہ تعالیٰ لہ

Ishaate Islam

# جمعیت اشاعت اہلسنت کی سرگرمیاں

## مدارس حفظ و ناظرہ

جمعیت کے تحت صبح و رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

## درس نظامی

جمعیت اشاعت اہلسنت پاکستان کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

## دارالافتاء

جمعیت اشاعت اہلسنت پاکستان کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز سال سے دارالافتاء بھی قائم ہے۔

## مفت سلسلہ اشاعت

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

## مفتہ واری اجتماع

جمعیت اشاعت اہلسنت کے زیر اہتمام نور مسجد کا غذائی بازار میں ہر جمعہ کو 9:30 تا 10:30 ایک اجتماع منعقد ہوتا ہے جس میں ہر ماہ کی پہلی اور تیسری جمعہ کو درس قرآن ہوتا ہے جس میں حضرت علامہ مولانا عرفان ضیائی صاحب درس قرآن دیتے ہیں اور اس کے علاوہ باقی دو جمعہ مختلف علماء کرام مختلف موضوعات پر خطاب فرماتے ہیں۔

## کتاب و کمپٹ لائبریری

جمعیت کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور کیٹشیں سماعت کے لئے مفت فراہم کی جاتی ہیں۔ خواہش مند حضرات رابطہ فرمائیں۔